



## **Wannan kalmar ta gaske aljani ya fauceta ne, sai ya yi kyarkyararta a kunnen abokin harkarsa irin kyarkyarar kaza, sai su cakudata da karya sama da dari**

Daga Nana A'isha - Allah Ya yarda da ita - ta ce: Wasu mutane sun tambayi Ma'aikin Allah tsira da amincin Allah su tabbata a gare shi dangane da bokaye, sai Ma'aikin Allah tsira da amincin Allah su tabbata a gare shi ya ce: "Su ba komai ba ne". Suka ce: Ya Ma'aikin Allah; Wani lokacin suna ba da labari sai kuma abin ya zama gaske. Sai Ma'aikin Allah tsira da amincin Allah su tabbata a gare shi ya ce; Wannan kalmar ta gaske aljani ya fauceta ne, sai ya yi kyarkyararta a kunnen abokin harkarsa irin kyarkyarar kaza, sai su cakudata da karya sama da dari.

[Ingantacce ne] [Bukhari da Muslim suka Rawaito shi]

An tambayi Annabi tsira da amincin Allah su tabbata a gare shi dangane da wadanda suke ba da labarin abin da zai faru nan gaba na gaibu, sai ya ce: Kada ku kula su, kada ku saurari maganarsu, kada ku shiga al'amarinsu. Sai suka ce: Maganarsu tana daidai da abin da ya faru a wani lokaci, kamar a ce su ba da labarin wani abu na gaibu zai faru a wata kaza a rana kaza, sai kuma ya faru kamar yadda suka fada. Sai Ma'aikin Allah tsira da amincin Allah su tabbata a gare shi ya ce: Aljanu suna sato abin da suke ji ne na labarun sama, sai su sauko da shi zuwa ga abokan huldarsu cikin bokaye, sai su ba su labarin abin da suka ji, sannan sai shi bokan ya kara karya dari a kan wannan labarin da ya ji daga sama.

<https://sunnah.global/hadeeth/ha/show/8918>